

TNPSC துளிகள்

- ❖ மத்திய இடைநிலைக் கல்வி வாரியத்தின் (CBSE) தலைவராக மூத்த இந்திய ஆட்சிப் பணி அதிகாரி நிதி சிபெர் நியமிக்கப் பட்டுள்ளார்.
- ❖ புத்தாக்கம் மற்றும் தொழில்நுட்பத்துடன் கூடியப் பாதுகாப்பான மற்றும் நீடித்தப் போக்குவரத்து மீதான 6வது சாலைப் பாதுகாப்பு மாநாடு புதுதில்லியில் நடைபெற்றது.

சர்வதேசச் செய்திகள்

தொங்கும் பாலம் 721



- ❖ செக் குடியரசு நாட்டில் அமைக்கப்பட்டுள்ள உலகின் மிகப்பெரியத் தொங்கும் பாலமானது சுற்றுலாப் பயணிகளின் பார்வைக்காகத் திறக்கப்பட்டுள்ளது.
- ❖ இந்தப் பாலமானது இரண்டு மலை முகடுகளை இணைக்கிறது.
- ❖ மேலும் ஒரு பள்ளத்தாக்கிற்கு மேலே 95 மீட்டர் (312 அடி) உயரத்தில் தொங்கும்படி அமைக்கப் பட்டுள்ளது.
- ❖ ஒரு கம்பி வட வாகனம் மூலமாக இந்தப் பாலத்தில் பயணிக்கலாம்.
- ❖ இது 721 மீட்டர் அல்லது 2,365 அடி நீளம் கொண்டது.
- ❖ சுற்றுலாப் பயணிகள் இப்பாலத்தில் 1,125 மீட்டர் உயரத்தில் உள்ளே நுழைந்து அதை விட 10 மீட்டர் உயரத்தில் இருந்து வெளியேறும் வகையில் இப்பாலம் அமைக்கப் பட்டு உள்ளது.
- ❖ செக் குடியரசு நாட்டில் உள்ள இந்தப் பாலம், நேபாளத்தின் பாக்லங் பர்பத் நடைபாதை மேம்பாலத்தை விட 154 மீட்டர் நீளமானதாகும்.
- ❖ தற்போது நேபாளத்தின் பாக்லங் பர்பத் நடைபாதை உலகின் மிக நீளமான தொங்கு நடைபாதை மேம்பாலம் என்ற கின்னஸ் உலகச் சாதனையைப் பெற்றுள்ளது.


அறிவியல் மற்றும் தொழில்நுட்பம்

திட ஏவுகல உந்திகள் சோதனைகள்

- ❖ இந்திய விண்வெளி ஆராய்ச்சி நிறுவனமானது, HS200 எனப்படும் திட ஏவுகல உந்திகள்

சோதனைகள் நிலைச் சோதனையை வெற்றிகரமாக மேற்கொண்டுள்ளது.

- ❖ இந்தச் சோதனையை வெற்றிகரமாக முடித்தது இஸ்ரோவின் புகழ்பெற்ற ககன்யான் மனித விண்வெளிப் பயணத் திட்டத்திற்கு ஒரு முக்கியமான மைல்கல் ஆகும்.
- ❖ HS200 என்ற உந்தியானது திருவனந்தபுரத்தில் உள்ள விக்ரம் சாராபாய் விண்வெளி மையத்தினால் வடிவமைக்கப் பட்டு உருவாக்கப்பட்டது.
- ❖ அதே சமயம் உந்திகளின் வார்ப்புச் செயல்முறை ஸ்ரீஹரிகோட்டாவில் உள்ள சதீஷ் தவான் விண்வெளி மையத்தில் நிறைவு செய்யப்பட்டது.
- ❖ S200 மோட்டார் என்பது LVM3 ஏவுகலத்தின் முதல் நிலையில் செயல்படும்.
- ❖ இது 4,000 கிலோ எடையுள்ள ஒரு செயற்கைக் கோளைப் புவிநிலைப் பரிமாற்ற சுற்றுப் பாதையில் நிலை நிறுத்துவதற்கான கூடுதலாக பொருத்தப்பட்ட ஏவுகல உந்திகளாக வடிவமைக்கப் பட்டுள்ளது.



பிரபலமானவர்கள், விருதுகள் மற்றும் நிகழ்வுகள்

உலகின் சிறந்த செவிலியர்




- ❖ அன்னா கபாலே துபா முதலாவது ஆஸ்டர் கார்டியன் உலகளாவிய சிறந்த செவிலியர் விருதை வென்றார்.
- ❖ இவர் மார்சபிட் கவுண்டி ரெஃபரல் என்ற மருத்துவமனையில் பணி புரியும் கென்ய நாட்டினைச் சேர்ந்த ஒரு செவிலியர் ஆவார்.

- ❖ இது இவரின் கல்வியை அங்கீகரிப்பதற்கும், பெண் பிறப்புறுப்புச் சிதைவு போன்ற பழங்காலக் கலாச்சார நடைமுறைகளுக்கு எதிராக இவர் மேற்கொண்ட பிரச்சாரம் ஆகியவற்றிற்குமான ஒரு அங்கீகாரமாகும்.

புனிதராக அறிவிக்கப்பட்ட முதல் இந்தியப் பாமரர்

- ❖ தேவ சகாயம், புனிதராக அறிவிக்கப்பட்ட முதல் இந்தியப் பாமரர் ஆனார்.
- ❖ இவர் 1745 ஆம் ஆண்டில் கிறித்தவ மதத்தைத் தழுவிய பிறகு "லாசரஸ்" என்ற ஒரு பெயரைப் பெற்றார்.
- ❖ போதனை செய்யும் போது, அனைத்து மக்களும் சமத்துவத்தைப் பேண வேண்டும், குறிப்பாக சாதி வேறுபாடுகள் இருந்தாலும், என அவர் வலியுறுத்தினார்.
- ❖ இது உயர் வகுப்பினரிடையே வெறுப்பைத் தூண்டியது.
- ❖ இதனால் இவர் 1749 ஆம் ஆண்டில் கைது செய்யப்பட்டார்.
- ❖ அதிகளவு துன்பங்களை எதிர்கொண்ட இவர், 1752 ஆம் ஆண்டு ஜனவரி 14 அன்று சுட்டு கொல்லப் பட்டார்.
- ❖ தேவ சகாயம் 2014 ஆம் ஆண்டில் போப் பிரான்சிஸ் அவர்களால் அங்கீகரிக்கப்பட்டார்.
- ❖ இது இவர் 2022 ஆம் ஆண்டில் புனிதர் பட்டத்தினைப் பெறுவதற்கான பாதைக்கு வழி வகுத்தது.
- ❖ தேவ சகாயத்துடன் சேர்த்து நான்குப் பெண்கள் உட்பட ஒன்பது பேர் புனிதர்களாக அறிவிக்கப் பட்டனர்.



விளையாட்டுச் செய்திகள்

அதிக ஊதியம் பெறும் விளையாட்டு வீரர்கள் பட்டியல் 2022

- ❖ ஃபோர்ப்ஸ் பத்திரிகையின் அதிக ஊதியம் பெறும் விளையாட்டு வீரர்கள் பட்டியலில் (2022) 130 மில்லியன் டாலர் வருமானத்துடன் லியோனல் மெஸ்ஸி முதலிடத்தில் உள்ளார்.
- ❖ அவரைத் தொடர்ந்து கூடைப்பந்தாட்ட வீரர் லெப்ரான் ஜேம்ஸ் 121.2 மில்லியன் டாலர்களுடன் இரண்டாமிடத்திலும், கிறிஸ்டியானோ ரொனால்டோ 115 மில்லியன் டாலர்களுடன் மூன்றாவது இடத்திலும் உள்ளனர்.
- ❖ பரிசுத் தொகை, ஊதியம் மற்றும் ஊக்கத் தொகை மற்றும் நிதித் திரட்டுதல்

தொடர்பான ஒப்பந்த விளையாட்டுகள் ஆகியவற்றின் அடிப்படையில் இந்த மதிப்பீடுகளை போர்ப்ஸ் கணக்கிடுகிறது.

2022 TOP PAID SPORT STARS			
1		LIONEL MESSI	FOOTBALL £107M
2		LEBRON JAMES	BASKETBALL £99M
3		CRISTIANO RONALDO	FOOTBALL £94M
4		NEYMAR	FOOTBALL £78M
5		STEPH CURRY	BASKETBALL £76M
6		KEVIN DURANT	BASKETBALL £76M
7		ROGER FEDERER	TENNIS £74M
8		CANELO ALVAREZ	BOXING £74M
9		TOM BRADY	NFL £69M
10		G ANTETOKOUNMPO	BASKETBALL £66M

முக்கிய தினங்கள்

சர்வதேச குடும்ப தினம் - மே 15




- ❖ சர்வதேச குடும்ப தினமானது, ஆரோக்கியமான மற்றும் சமநிலையான குடும்பத்தின் மதிப்பை ஊக்குவிப்பது மட்டுமல்லாமல், குடும்பங்களில் குறிப்பிட்டத் தாக்கத்தை ஏற்படுத்தும் பொருளாதார, மக்கள்தொகை மற்றும் சமூக காரணிகள் பற்றிய ஒரு புரிதலையும் அதிகரிக்கிறது.
- ❖ உலக அமைதிக் கூட்டமைப்பானது, முழுச் சமூகத்தின் ஒரு நுண்ணிய வடிவமாகக் குடும்பத்தை கருதுவதால் இந்தத் தினத்தினைக் கடைப்பிடிக்கிறது.
- ❖ 1993 ஆம் ஆண்டில், ஐக்கிய நாடுகளின் பொதுச் சபையானது மே 15 ஆம் தேதியானது சர்வதேச குடும்பங்கள் தினமாக அனுசரிக்கப்படும் என அறிவித்தது.
- ❖ 'குடும்பங்கள் மற்றும் நகரமயமாக்கல்' என்ற இந்த ஆண்டிற்கான இத்தினத்தின் கருத்துருவானது குடும்பங்களுக்கு ஏற்ற வகையிலான ஒரு நகரக் கொள்கையை வகுத்தலின் அவசியத்தைப் பற்றிய விழிப்புணர்வை ஏற்படுத்துவதை நோக்கமாகக் கொண்டுள்ளது.

வெசாக் தினம் - மே 16


- ❖ இந்த ஆண்டு வெசாக் தினம் அல்லது புத்த பூர்ணிமா தினம் மே 16 ஆம் தேதியன்று

கொண்டாடப் பட்டது.

- ❖ "வெசாக்" என்பது மே மாதத்தில் வரும் ஒரு முழு நிலவு நாளாகும்.
- ❖ 2500 ஆண்டுகளுக்கு முன்பு, கி.மு. 623 ஆம் ஆண்டின் வெசாக் தினத்தன்று, கௌதம புத்தர் அவர்கள் பிறந்தார்.
- ❖ புத்தர் ஞானம் அடைந்ததும் இந்த வெசாக் நாளிலேயே ஆகும்.
- ❖ மேலும் புத்தர் தனது எண்பதாம் வயதில் உயிர் துறந்ததும் இந்த வெசாக் நாளிலேயே ஆகும்.



தேசிய டெங்கு தினம் - மே 16



- ❖ டெங்கு மற்றும் அதன் தடுப்பு நடவடிக்கைகள், நோய் பரவும் பருவம் தொடங்கும் முன், நோய்த் தொற்று கிருமிகளால் பரவும் இந்த நோயைக் கட்டுப்படுத்துவதற்கான தயார் நிலை ஆகியவற்றைப் பற்றிய விழிப்புணர்வை ஏற்படுத்துதலை இது நோக்கமாகக் கொண்டுள்ளது.
- ❖ பெண் கொசு (ஏடிஸ் எஜிப்தி) கடிப்பதன் மூலம் டெங்கு பரவுகிறது.
- ❖ இந்தக் கொசுக்கள் மேற்கு நைல் வைரஸ் நோய் மற்றும் மஞ்சள் காய்ச்சலை ஏற்படுத்தும் வைரஸ்களைப் பரப்புகின்றன.

- ❖ டெங்கு என்பது கொசுக்களால் பரவும் ஒரு நோயாகும்.
- ❖ இது டென்-1, டென்-2, டென்-3 மற்றும் டென்-4 ஆகிய நான்கு வகையான குருதி நுண்ணுயிர் வகைகளைக் கொண்ட டெங்கு வைரஸால் ஏற்படுகிறது.


அமைதியுடன் ஒற்றுமையாக வாழ்வதற்கான சர்வதேச தினம் - மே 16



- ❖ 2017 ஆம் ஆண்டில், ஐக்கிய நாடுகள் சபையின் பொதுச் சபையானது, உள்ளடக்கம், ஒருமைப்பாடு மற்றும் அமைதி ஆகியவற்றை ஊக்குவிப்பதற்காக வேண்டி மே 16 ஆம் தேதியை அமைதியுடன் ஒற்றுமையாக வாழ்வதற்கான ஒரு சர்வதேச தினமாக அனுசரிக்க உள்ளதாக அறிவித்தது.
- ❖ இந்தத் தினம் பல்வகைத் தன்மை மற்றும் வேற்றுமையில் ஒற்றுமையைக் குறிக்கும் தினமாகும்.
- ❖ ஐக்கிய நாடுகள் சபையின் பொதுச் சபையானது, 2001 முதல் 2010 ஆம் ஆண்டு வரையிலான ஆண்டுகளை "உலகக் குழந்தைகளுக்கான அமைதி மற்றும் அகிம்சை கலாச்சாரத்திற்கான சர்வதேசப் பத்தாண்டு" என்று அறிவித்தது.

இதரச் செய்திகள்

உலகளாவிய நோய்த் தொற்று தடுப்பு மற்றும் கட்டுப்பாடு பற்றிய அறிக்கை




- ❖ உலக சுகாதார அமைப்பின் புதிய அறிக்கையானது, நல்ல கை சுகாதாரம் மற்றும் பிற

திறன்மிக்க நடைமுறைகளைப் பின்பற்றினால், நோய்த் தொற்றுக்கள் 70% வரை தடுக்கப்படலாம் என்று குறிப்பிடுகிறது.

- ❖ சுகாதார நலன் சார்ந்த நோய்த்தொற்றுக்கள் சுகாதாரச் சேவை வழங்கீட்டின் போது அடிக்கடி ஏற்படும் பாதகமானப் பதிப்புகளில் ஒன்றாகும்.
- ❖ அதிக வருமானம் உள்ள நாடுகளில் சராசரியாக 7% நோயாளிகளும், குறைந்த மற்றும் நடுத்தர வருமானம் உள்ள நாடுகளில் 15% நோயாளிகளும் மருத்துவமனையில் அவர்கள் இருக்கும் காலத்தில் சுகாதார நலன் சார்ந்த நோய்த் தொற்றுக்களைப் பெறுவர்.
- ❖ மருத்துவமனையில் சிகிச்சை அளிக்கப்படும் தொற்றுப் பதிவுகளில் ஏறத்தாழ நான்கில் ஒன்று மற்றும் வயது வந்தோருக்கான தீவிர சிகிச்சைப் பிரிவுகளில் சிகிச்சை அளிக்கப்படும் உறுப்புச் செயலிழப்புடன் கூடிய தொற்றுப் பாதிப்புகளில் கிட்டத்தட்ட பாதிவளவு சுகாதார நல வழங்கீட்டுடன் தொடர்புடையவையாகும்.

உலகளாவிய உணவுக் கொள்கை அறிக்கை 2022



- ❖ சர்வதேச உணவுக் கொள்கை ஆராய்ச்சி நிறுவனமானது, 2022 ஆம் ஆண்டின் உலகளாவிய உணவுக் கொள்கை அறிக்கையினை வெளியிட்டது.
- ❖ 2030 ஆம் ஆண்டில் இந்தியாவின் உணவு உற்பத்தி 16% குறையலாம் என்றும், பருவ நிலை மாற்றத்தின் காரணமாக பட்டினியால் பாதிக்கப் படுபவர்களின் எண்ணிக்கை 23% அதிகரிக்கலாம் என்றும் இந்த அறிக்கை கூறுகிறது.
- ❖ 2030 ஆம் ஆண்டில் பட்டினியால் பாதிக்கப்படும் இந்தியர்களின் எண்ணிக்கை 73.9 மில்லியனாக இருக்கும் என எதிர்பார்க்கப் படுகிறது.
- ❖ இந்தியா முழுவதும் நிலவும் சராசரி வெப்பநிலையானது 2100 ஆம் ஆண்டில் 2.4°C முதல் 4.4°C வரை உயரும் என கணிக்கப்பட்டுள்ளது.
- ❖ இதே போல், இந்தியாவில் வீசும் கோடை வெப்ப அலைகள் 2100 ஆம் ஆண்டில் மூன்று மடங்காக உயரும் என்றும் கணிக்கப் பட்டுள்ளது.
- ❖ பருவநிலை மாற்றத்தின் பின்னணியில் 2050 ஆம் ஆண்டில் உலகளாவிய உணவு உற்பத்தி 2010 ஆம் ஆண்டில் இருந்த அளவை விட சுமார் 60% அதிகரிக்கும்.



- ❖ கிழக்கு மற்றும் தென்னாப்பிரிக்காவில் 28 மில்லியனுக்கும் அதிகமான மக்கள் உட்பட உலகளவில், பருவநிலை மாற்றத்தின் காரணமாக சுமார் 70 மில்லியன் மக்கள் பசியால் பாதிக்கப் படுவார்கள்.

